

## علامہ اقبال اور حکومتِ الہیہ

مجلس احرار اسلام ہند نے ۲۶ اپریل ۱۹۸۳ء کو سہارن پور میں اپنے ایک اہم صوبائی اجلاس میں ایک قرارداد پاس کی، جسے "قراردادِ حکومتِ الہیہ" کا نام دیا گیا۔ اس قرارداد کی چند اہم باتیں مندرجہ ذیل تھیں۔

(۱) مجلس احرار اسلام واضح کر دینا چاہتی ہے کہ اس کاظریہ نہیں ہے کہ کسی جغرافیائی، نسلی یا سانی حدود کو قائم کرنا یا برقرار رکھنا مسلمانوں کا نہ ہی یا حقیقی اور قطعی فریضہ ہے۔ بلکہ اس کے عکس ہر حالت میں خدا اور رسول صلی اللہ علیہ وسلم کی دکھائی ہوئی راہ پر چلتا، دنیا میں نیکی سے رہنا، نیکی کی حکومت قائم کرنا اور نیکی کو رواج دنیا۔ خلقت انسان کی خداوندی، حکمت و مصلحت ہے اور مجلس احرار اسلام دنیا کے جس حصے پر بھی ممکن ہو، حکومتِ الہیہ کے قیام کی خواہاں ہے۔ تاکہ دنیا کو دکھایا جاسکے کہ اسلام کے زریں اصولوں پر کار بند ہو کر کس طرح دنیا کے مصائب کا علاج کیا جاسکتا ہے اور دنیا اور آخرت میں فلاح کی صورت پیدا کی جاسکتی ہے۔

(۲) اس صورت میں مجلس احرار اسلام یہ واضح کر دینا چاہتی ہے کہ کسی علاقے میں محض مسلمانوں کی اکثریت یا افراد کے ہاتھوں میں حکومت کا آجائنا حکومتِ الہیہ کے مترادف نہیں بلکہ ایسی شخصی یا جماعتی حکومتوں نے جو اسلام کے نام پر اپنی اغراض کی تکمیل کے درپے ہیں، اسلام کے روئے روشن پر دھبہ لگایا اور دنیا کو اسلام سے تنفس ہونے کی گنجائش دی۔ مجلس احرار اسلام کسی ایسے تجربے کو دہرانے کے لیے مسلمانوں کے دین سے بے بہرہ کسی جماعت یا گروہ کے ہاتھ میں حکومت دے کر مطمئن نہیں ہو سکتی اور وہ مسلمانوں سے پرزور درخواست کرتی ہے کہ وہ اس پارے میں اپنی ذمہ داریوں کا فوری اور کلی احساس کریں اور اپنی نگاہ سے حکومتِ الہیہ کو الحاد و زندقة کے فروع کا موقع نہ دیں بلکہ سب مسلمانوں کو اطاعت خدا اور رسول صلی اللہ علیہ وسلم پر کمر بستہ ہونے کی تلقین و تاکید کریں۔

اس قرارداد کے منظور ہونے پر ملک کے مفاد پرست عناصر جن میں ہندو اور مسلمان دونوں شامل تھے مجلس احرار اسلام کو زبردست تقید کا شانہ بنایا۔ خصوصیت کے ساتھ مسلم لیگ کے اس وقت کے رہنماء اور رضا کار اس قرارداد پر تقید کرنے میں سب سے آگے تھے۔ حالانکہ خود مسلم لیگ رضا کاروں کے لب پر ہی ایک نعرہ تھا کہ پاکستان کا مطلب کیا۔ لا الہ الا اللہ؟ بہر حال یہ بات تو وقت نے ثابت کر دی کہ یہ غرض ایک فریب اور دھوکا تھا۔ درصل جن لوگوں نے اس وقت قوم سے یہ وعدہ کیا تھا کہ ہم پاکستان میں خلفاء راشدین کے نقش قدم پر چلتے ہوئے حق حکمرانی ادا کریں گے، ان کی تمام زندگی کے تمام ترمومولات میں اسلام نام کی کوئی شکسی کو سرے سے نظر ہی نہیں آتی تھی۔ بلکہ اب تو صورت حال یہاں تک تبدیل ہو گئی کہ جو اسلام کے نفاذ کا مطالبہ کرے انہیں گولیوں کا نشانہ بنادیا جائے۔ اب ان مفاد پرست حکمرانوں کے ہاں

اسلام کا نام لینا انہما پسندی ہے۔ ان کے ہاں یورپی معاشرہ ہی ایک آئینہ میں معاشرہ ہے جس میں دین و مذہب کو ایک کونے میں رکھ کر عیش و عشرت کی زندگی بسر کرنا ان کی اوقیان ضرورت ہے۔ ان حالات کے باوجود پورے ملک میں آج بھی مجلس احرار اسلام ہی ایک ایسی جماعت ہے جو حکومتِ الہیہ کے قیام کی خواہاں ہے اور پورے ملک میں تبلیغ و تحریک کے ذریعے لوگوں کو اس سلسلے میں اپنا ہم نوا بنا نے میں مصروف کارہے۔ مجلس احرار اسلام آج بھی پہلے سے بڑھ کر اسی بات پر یقین رکھتی ہے کہ ہمارے تمام دکھوں کا علاج حکومتِ الہیہ کے قیام میں ہے۔ اور ہمارے سیاسی، معاشی اور معاشرتی تمام مسائل اگر حل ہو سکتے ہیں تو صرف اور صرف اسلام کے نفاذ کے ذریعے ہی۔ کسی اور طریقے سے ان مسائل کو حل نہیں کیا جاسکتا۔ ”خدا کی دھرتی پر خدا کا نظام“ مجلس احرار اسلام کا نصب اعین ہے۔ امیر شریعت سید عطاء اللہ شاہ بخاری رحمۃ اللہ علیہ نے بھی میں ”ہلال نو“ کے دفتر میں کسی کو آٹو گراف دیتے ہوئے لکھا تھا کہ ”خُلُوق میں جب تک خالق کا نظام نہیں چلا یا جائے گا دنیا میں امن نہ ہو گا“ اور یہی بات مجلس احرار اسلام کا مقصد، نصب اعین اور موقوف ہے۔ آئیے اب آپ کو مصروفِ پاکستان کے ان افکار و خیالات سے متعارف کرائیں جو انہوں نے اپنی تحریروں اور اپنے اشعار کے ذریعے مسلمانوں کے سامنے پیش کئے۔ جن سے یہ بات ثابت ہو جائے گی کہ ان کے یہ خیالات مجلس احرار اسلام کے نصب اعین قیام حکومتِ الہیہ کی زبردست تائید و حمایت ہے۔

اقبال نے ”تسلیلِ جدید الہیاتِ اسلامیہ“ میں تحریر کرتے ہیں:

”اسلام بحیثیت ایک نظامِ سیاست کے اصول تو حید کو انسانوں کی جذباتی اور رہنمی زندگی میں ایک زندہ عصر بنانے کا عملی طریقہ ہے۔ اس کا مطالبہ و فاداری خدا کے لیے ہے۔ نہ کتنا وجہ و تخت کے لیے اور چونکہ ذات باری تمام زندگی کی روحانی اساس سے عبارت ہے۔ اس لیے اس کی اطاعت کیشی کا درحقیقت یہ مطلب ہے کہ انسان خود اپنی معیاری فطرت (اعلیٰ صفات) کی اطاعت کیشی اختیار کرتا ہے۔“

اقبال جمہوریت کے واضح طور پر مخالف ہیں۔ اور حکومتِ الہیہ کے پرچارک۔ علامہ اقبال کے نزدیک جمہوریت میں عوام کو دنیاوی اقتدار کا سرچشمہ قرار دیا گیا ہے۔ جس میں اکثریت کا ہر حکم چاہے وہ کتنا ہی غلط اور گمراہ کن ہی کیوں نہ ہو ہر انسان کو تسلیم کرنا پڑتا ہے اس طرح انسانی ضمیر کی آواز جو ہمیشہ حق کی تائید میں بلند ہوتی ہے اور جس پر انسان کی سیاسی اور عمرانی ترقی کا دار و مدار ہے، اکثریت کے فیصلے کے نیچے دب کے رہ جاتی ہے۔ علامہ اقبال کے نزدیک حکومت کی کوئی طرز کوئی مطلق حیثیت نہیں رکھتی۔ ہر طرح کی حکومت اچھی ہو سکتی ہے بشرطیہ وہ عدل اور اعتدال کے اصولوں پر عمل پیرا ہو۔ اور قوانین الہی کو پس پشت نہ ڈالے۔ جو علامہ اقبال کے نزدیک فطری قوانین ہیں اور جنہیں ہر جماعت اپنے مزاج اور اصولوں کے مطابق ڈھال سکتی ہے۔ اقبال اس بات پر اصرار کرتے ہیں کہ اگر بجائے مشیت عامہ کے یہ تعلیم کر لیا جائے کہ حاکمیت یا اقتدار کا مأخذ ذات باری تعالیٰ ہے تو اس سے انسانی آزادی اور انسانی ضمیر کی آزادی خود بخود محفوظ رہتی ہے کہ وہ اپنے اعلیٰ ترین اوصاف کے ذریعے ہی قانونِ الہی کی مجاز ہے اس طرح جماعت کی ترقی کے راستے بھی مسدود ہونے سے نجیج ہاتے

ہیں۔ غرضیکہ اقبال کے نزدیک مملکتی اقتدار کا مخذالت باری تعالیٰ ہے نہ کہ کوئی جماعت، چاہے وہ کسی نقطہ نظر میں کتنی ہی زیادہ اکثریت اپنے جلو میں رکھتی ہو۔

علامہ اقبال اصلی اور بنیادی حاکم اسی کو مانتے ہیں جو دنیاوی اعتبارات سے پاک ہوا اور اپنے اختیارات میں مطلقِ محض، لازوال و منفرد اور جامع ہو، اسی ذات کے آگے ہی فطرت انسانی اپنا سر جھکانے میں دلی تسلیم اور اپنی عافیت سمجھتی ہے۔

سروری زیبا فقط اس ذات بے ہمتا کو ہے

حکمران ہے بس وہی باقی بتان آذری

علامہ اقبال کے نزدیک انسانی زنجروں کو توڑنے کے لیے اور انسان پر انسان کی حکومت کو ختم کرنے کے لیے رمزِ لا الہ سے واقف ہونا انتہائی ضروری ہے کہ اس کے بغیر انسان کسی قسم کی سعادت سے ہمکار نہیں ہو سکتا۔

تا نہ رمِ لا الہ آید بدست بندِ غیر اللہ را نتوان شکست

نقطہ او دارِ عالم لا الہ انتہائے کارِ عالم لا الہ

لا و الا احتساب کائنات لا و الا فتح یاب کائنات

اقبال کے نزدیک مملکت یا حکومت کا اقتدار اور اس کی ہمہ گیریت ہمیشہ مشروط رہی ہے اور اسلامی روایات میں بھی مشروط رہی ہے اور یہ شرطِ اکمل اللہ اور الملک اللہ کے حکم اور ملک اللہ تعالیٰ کا ہے۔ کسی فرد، کسی گروہ، کسی جماعت، کسی نظریے، کسی فلسفے یا کسی اکثریت والقلیت کا نہیں ہے۔ علامہ اقبال تو حید کو ہی ایسا عقیدہ قرار دیتے ہیں۔ جس کے اپنانے سے افراد کے اندر لا ہوتی صفات پیدا ہوتی ہیں۔ اور یہی وہ صفات ہیں۔ جن سے قوموں اور ملتوں کو قوت و جبروت کی ضمانت حاصل ہوتی ہے۔

ملتے پُوں می شود توحید مست قوت و جبروت می آید بدست

فرد از توحید لا ہوتی شود ملت از توحید جبروتی شود

ہر دو از توحید می گیرد کمال زندگی ایں را جلال آں را جمال

اقبال کے نزدیک اسلام میں سرمایہ یا ملکیت کا تصور بھی وہی ہے، جو دین اسلام بیان کرتا ہے۔ سرمایہ اور ملکیت امانت خداوندی ہے اور وسائل دولت پر کسی فرد یا پھر کسی ایک جماعت کو تصرف حاصل نہیں ہے۔ بلکہ خدا کو ہی یہ حق حاصل ہے۔ انسان جیسے جیسے ترقی کی راہ پر گامزن ہوگا، ذات باری تعالیٰ کو اپنا مقصود و مبتہ سمجھتا رہے گا۔ اور ہر زمانہ انسانی صفاتِ عالیہ کو متعین کرے گا۔ اور یہ فیصلہ کرے گا کہ کون سا طریقہ تمدنی ضروریات کے لیے مفید اور مناسب ہے۔ اس لیے اقبال اس بات پر صدق دل سے یقین رکھتے ہیں کہ اسلام میں سیاست ہو یا پھر معیشت دونوں میں کوئی قطعیت نہیں ہے۔ لیکن بنیادی اصول واضح طور پر بیان کر دیتے گئے جن کی پاسداری ضروری اور لازمی قرار دے دی گئی ہے۔ اداروں کی شکلیں بدلتی رہیں گی اور ان میں احوال کے مطابق تبدیلی بھی ہوتی رہے گی لیکن بنیادی اصول نہیں بدلیں گے۔ جس طرح سیاست میں حقیقتی

حاکیت ذات باری تعالیٰ کی ہے اسی طرح وسائلِ معیشت بھی اللہ تعالیٰ کے ہی ہیں۔ جن سے انسان بنی نوع انسان کی فلاح و بہبود کے لیے استفادہ تو کر سکتا ہے لیکن معیشت کے میدان میں اپنی من مانی نہیں کر سکتا۔ جس طرح حاکیت کا معیار انسانی صفات عالیہ ہیں۔ اسی طرح اسبابِ معیشت کی فراہمی بھی اخلاقی اصولوں کے مطابق ہے باوجود یہ کہ اسبابِ معیشت کو مہیا کرنے میں انسانی تنگ و دو ایک بنیادی کردار ادا کرتی ہے اور اس میں انسانی ارادے کو بھی بڑا داخل حاصل ہے لیکن اگر ذات باری تعالیٰ نے فطری وسائل اور سہولتیں انسان کو فراہم نہ کی ہوتیں تو انسان کی ساری کاوشیں دھری کی وجہ پر رہ جاتیں۔ جیسا کہ ”الارض لله“ کا بنیادی مکملہ اس کی نشان دہی کرتا ہے اور جس کو علامہ اقبال نے مندرجہ ذیل اشعار میں کیا خوبصورتی کے ساتھ بیان کیا ہے۔

پالتا ہے پیچ کو مٹی کی تاریکی میں کون  
کون لا یا کھنچ کر پچھم سے باد سازگار  
خاک یہ کس کی ہے کس کا ہے نور آفتاب  
کس نے بھر دی موتیوں سے خوشہ گندم کی جیب  
موسوموں کو کس نے سکھائی ہے خونے انقلاب  
دہ خدایا ! یہ زمیں تیری نہیں، تیری نہیں، میری نہیں  
دوسری جگہ اسی بات کو ایک اور طریقے سے یوں بیان کیا ہے۔

رزقِ خود را از زمیں بروں زدوا است ایں متاع بندہ و ملکِ خدا است  
بندہ مومن امیں ، حق مالک است غیرِ حق ہر شے کہ بنی ہاک است  
باطنِ الارضِ اللہ ظاہر است ہر کہ ایں ظاہر نہ بیند کافر است  
اقبال اس بات کا بر ملا اٹھا کرتے ہیں کہ اسبابِ معیشت کی فراہمی اخلاق کے اصولوں کے مطابق ہوئی چاہیے اور یہ اس وقت تک سرے سے ممکن نہیں ہے جب تک یہ بات دلی طور پر تسلیم نہ کر لی جائے کہ ہر شے پر حاکیتِ اعلیٰ ذات باری تعالیٰ کی ہے اور اسی اصول پر فرد اور جماعت کے حقوق کا تعین معاشرے میں ایک اعتدال اور توازن پیدا کرتا ہے۔  
قرآن پاک اس بات کا اعلان کر رہا ہے۔

”اور زمین کو والد نے جہور کے لیے بنایا“ (سورہ الرحمن)

یہ بات دینِ اسلام کی انتہائی بات ہے کہ اللہ تعالیٰ زمین کو جو معیشت کے میدان میں پیدائش دولت کا سب سے بڑا ذریعہ اور وسیلہ ہے وہ بظاہر جہور کا ہوتے ہوئے بھی اس بات کا مقاضی ہے کہ انسان اس میں من مانی نہ کرے۔ بلکہ انسان اس سلسلے میں اس ضابطہ کا خلاف کا پابند رہے جو دینِ اسلام نے بتا دیا ہے۔ اس سلسلے میں اسلام نہ ہی تو جا گیر داری کا قائل ہے اور نہ سرمایہ داری یا سرمایہ پرستی کا قائل ہے۔ اگر ان خطوط کی روشنی میں معاشی مسائل کا حل تلاش کیا جائے تو آج کے انسان کو جو کہ معاشی مسائل کے گرداب میں پھنسا ہوا ہے بڑی کامیابی کے ساتھ باہر نکلا جاسکتا ہے۔  
اقبال نے اپنی نظم ”ابليس کی مجلس شوریٰ“ میں شیطان کی طرف سے یہ بات کہلوائی کہ اسلام سے اسے زبردست

خطرہ ہے یہ ایک انقلابی دین ہے۔ اس کے تمام بنیادی اصول انہنائی انقلاب اُنگیز ہیں اور ان بنیادی اصولوں کی گہرائی اتنی زیادہ ہے کہ وہاں تک پہنچنا سرے سے میرے لیے ممکن ہی نہیں۔ اسلام نے تقویٰ کے ذریعے دولت جیسی مہلک اور ضرر رہاں چیز کو پاک اور صاف کر دیا ہے کہ دولت اُگر مردِ مومن کے ہاتھ میں آجائی ہے تو پورے معاشرے کے لیے باعثِ رحمت بن جاتی ہے اور اگر غیرِ مومن کے ہاتھ آجائے تو یہی دولت باعثِ رحمت بن جاتی ہے۔

کرتا ہے دولت کو ہر آلوڈی سے پاک و صاف مضمون کو مال و دولت کا بنتا ہے امیں اس سے بڑھ کر اور کیا فرق و نظر کا انقلاب بادشاہوں کی نہیں اللہ کی ہے یہ زمیں سیاستِ دمیعت دو اہم ستون ہیں جن پر معاشرے کی عمارت استوار ہوتی ہے اور ان دونوں ستونوں کے بارے میں جو کچھ اقبال نے کہہ دیا ہے وہ نظام حکومتِ الہیہ کی پوری وضاحت ہے۔ جس کا خلاصہ یہ ہے کہ حکومتِ الہیہ میں اقتدار اور نظمِ معيشت دونوں انسانوں کے اپنے نہیں بلکہ اللہ تعالیٰ کے عطا کردہ ہیں اور انسان ان دونوں کو انہی لامگوں پر استعمال کر سکتا ہے جس کا اعلان قرآن و حدیث میں موجود ہے۔

آج اگر ہم معاشری میدان میں زمین اور سرمایہ کو اللہ تعالیٰ کی امانت سمجھ کر اپنے نظمِ معيشت کو استوار کریں تو ایک ایسا نظامِ معيشت ترتیب پائے گا جس کے تحت کوئی شخص رزق سے محروم نہیں رہ سکتا۔ کائنات اور اس کے وسائل اتنے وسیع ہیں کہ اگر انسانی عقل و شعور دین اسلام کی قیادت میں کام کرے تو زندگی کو آسان اور سہل بنانے کے ساتھ ساتھ انسان کی نجاتِ اخروی کا بھی ذریعہ بن سکتی ہے دین اسلام کہتا ہے کہ

جب ذات باری تعالیٰ رزق کی مالک ہے تو پھر طلبِ رزق میں غیرِ اللہ کا عمل خل شرفِ انسانیت کے روشن چہرے پر حرص وہوں کا داغ کیوں لگائے؟

مضمون کے آخری حصے میں یہ بات بیان کر دینا ضروری ہے کہ اس وقت حکومتِ الہیہ کے قیام میں دو چیزیں رکاوٹ پیدا کر رہی ہیں۔ ایک وطن پرستی اور دوسری جمہوریت۔ جس کے بارے میں امریکی صدر ابراہم لنکن نے اُس وقت تعریف کرتے ہوئے کہا تھا۔ ”عوام کی حکومت، عوام کے ذریعے، عوام کے لیے!“ ہمارے ملک میں جمہوریت کی تعریف اب یوں ہو پچلی ہے ”سرمایہ داروں کی حکومت، سرمایہ داروں کے ذریعے، سرمایہ داروں کے لیے!“ چنانچہ آپ دیکھتے ہیں کہ علامہ اقبال نے وطن پرستی اور جمہوریت کے خلاف نہایت کھل کر لکھا ہے اور بہلا کہا ہے کہ دونوں انسانیت کی فلاح و بہood کے لیے انہنائی مضر تصورات ہیں۔ وطن پرستی کا جذبہ انسان کو خدا پرستی سے دور لے جاتا ہے اور قومیت کے نام پر انسانیت کو سب سے زیادہ نقصان اسی وطن پرستی کے جذبے نے ہی پہنچائے ہیں۔ پہلی جنگ عظیم اور دوسری جنگ عظیم میں کروڑوں انسانوں کا قتل اسی قوم پرستی کی وجہ سے ہوا اور آج بھی دنیا کے اندر جو کچھ ہو رہا ہے اور جو آگ دنیا کے اندر امریکہ، برطانیہ اور اسرائیل نے لگا کر گئی ہے اس کی بنیادی وجہ دین و شہنشی کے ساتھ ساتھ وطن پرستی بھی ہے۔ اقبال نے کھل کر اس کے خلاف کہا ہے۔

اس دور میں مجھے اور ہے جام اور ہے جم اور تہذیب کے آذر نے ترشوائے صنم اور ان تازہ خداویں میں بڑا سب سے وطن ہے یہ بت کہ تراشیدہ تہذیب نوی ہے بازو تیرا توجید کی قوت سے قوی ہے اسلام تیرا دلیں ہے تو مصطفوی ہے نظارہ دیجئے زمانے کو دکھا دے اے مصطفوی خاک میں اس بُت کو ملا دے اور اس کے ساتھ جمہوریت کو بھی علامہ اقبال نے آڑے ہاتھوں لیا۔ یہ جمہوریت وہ خوبصورت نازمین ہے جو اپنی دلفریب اداویں سے راہ چلتے مسافروں کو بھاتی تو ضرور ہے لیکن بھاتی کسی سے بھی نہیں۔ جمہوریت کا ناپنا کوئی دستور ہے نہ کوئی واضح موقف، یہ نظامِ سرمایہ داری کا سیاسی لازم ہے جو نظامِ سرمایہ داری کو مضمبوط و مستحکم بنایا دیں فراہم کر کے اس کے تصرف بے جا کوآب و دانہ مہیا کرتا ہے۔ جمہوریت حکومت کو، سیاست کو دین سے جدا کرنے کا ایک ذریعہ بن جاتی ہے۔ جس کے خلاف اقبال نے بہت پکھ کہا ہے۔

جلال پادشاہی ہو کہ جمہوری تماشہ ہو اس راز کو اک مرد فرنگی نے کیا فاش جمہوریت اک طرز حکومت ہے کہ جس میں متاعِ محسی بیگانہ از دُو فطرتات جوئی گریز از طرزِ جمہوری غلام پختہ کارے شو دوسری جگہ اس طرح ارشاد فرمایا:

جس کے پردے میں نہیں غیر از نوائے قیصری تو سمجھتا ہے یہ آزادی کی ہے نیلم پری طبِ مغرب میں مزے میٹھے اثرِ خواب آوری یہ بھی اک سرمایہ داروں کی ہے جنگِ زرگری آہ! اے ناداں قفس کو آشیاں سمجھا ہے تو ہے وہی سازِ کہن مغرب کا جمہوری نظام دیو استبداد جمہوری قبا میں پائے کوب مجلس آئین و اصلاح و رعایات و حقوق گرمی گفتارِ اعضائے مجلس الامان اس سرابِ رنگ و بو کو گلستان سمجھا ہے تو ایک اور جگہ اس طرح ارشاد فرمایا:

تو نے کیا دیکھا نہیں مغرب کا جمہوری نظام  
چہرہ روشن اندر وہ چلگیز سے تاریک تر